

Familiarization, Internalization, Articulation (FIA) Key Terms © 2023 SRV Partners Released under CC BY-SA 4.0 license. Familiarization, Internalization, Articulation (FIA) Key Terms has been adapted in the following languages Tok Pisin, عربي, Français, हिंदी, Bahasa Indonesia, Português, Русский, Español, Kiswahili, 简体中文 from Familiarization, Internalization, Articulation (FIA) © 2023 SRV Partners. Released under CC BY-SA 4.0 license by Mission Mutual

स

सद्की

यीशु के समय में **इसाएल** में धार्मिक **शिक्षकों** के 2 महत्वपूर्ण समूह थे। ये **फरीसी** और **सद्की** थे। फरीसी परमेश्वर की व्यवस्था को पूरी तरह से मानने के बारे में बहुत चिंतित थे, और उन्होंने अपनी ओर से कुछ और **नियम** भी बना लिए थे। वे खुद को उन लोगों से अलग रखना चाहते थे जो परमेश्वर की व्यवस्था का पालन नहीं करते थे। सद्की पुराने नियम की पहली पाँच पुस्तकों में लिखे गए नियमों का पालन करते थे। वे **मानते** थे कि पुराने नियम की केवल पहली पाँच पुस्तकें ही महत्वपूर्ण थीं। वे मरने के बाद किसी जीवन में विश्वास नहीं करते थे, और न ही यह मानते थे कि **स्वर्गदूत** या **शैतान** होते हैं।

फरीसियों से अलग, यीशु के समय में सद्की रोमी सरकार के साथ सहयोग करते थे, और इसलिए उनके पास अधिक राजनीतिक शक्ति और प्रभाव था।

यरूशलेम में कुछ **याजक** सद्की समूह के सदस्य थे। सद्की समुदाय के कुछ सदस्य **यहूदी** धार्मिक अदालत यानी **महासभा** का भी हिस्सा थे।

सब्त

सब्त का दिन **यहूदियों** के लिए सप्ताह का सातवां दिन है। यह विश्राम और परमेश्वर की **आराधना** का दिन है। उस दिन, यहूदी अक्सर **आराधनालय** में एक साथ इकट्ठा होते हैं जो स्थानीय यहूदियों की बैठक होती है, ताकि वे **प्रार्थना** करें और परमेश्वर की शिक्षा सुन सकें।

यहूदी लोग दिन की गिनती शाम से लेकर अगली शाम तक करते थे। इसका मतलब यह है कि सब्त छठे दिन की शाम से शुरू होता था और सातवें दिन की शाम को खत्म होता था।

मूसा के समय में, परमेश्वर ने **इसाएलियों** को आज्ञा दी थी कि वे हर सातवें दिन अपने काम से विश्राम करें। परमेश्वर ने लोगों से कहा कि उसने छह दिन में संसार को बनाया और सातवें दिन विश्राम किया। इस कारण से, सातवां दिन **पवित्र** दिन था। यह दिन परमेश्वर का था। हर सातवें दिन विश्राम करके, लोगों ने सीखा कि वे अपनी सभी जरूरतों के लिए परमेश्वर पर भरोसा कर सकते हैं। उन्हें हर समय काम करने की आवश्यकता नहीं थी, क्योंकि परमेश्वर उनकी देखभाल कर रहा था। विश्राम का यह दिन लोगों के लिए परमेश्वर की ओर से एक सुंदर वरदान था। **इसाएलियों** को इस विश्राम को पूरे साल मानना पड़ता था, यहाँ तक कि फसल के व्यस्त काम के समय में भी। विश्राम के इस दिन को मानने से, दूसरे देशों के लोग देख सकते थे कि यहूदी दूसरों से अलग हैं। यह इस बात का संकेत था कि यहूदी परमेश्वर के विशेष लोग थे।

परमेश्वर के लिए यह बहुत जरूरी था कि **इसाएली** सब्त के दिन सही काम करें। यदि कोई व्यक्ति सब्त के दिन काम **करता** था, तो हम कहते हैं कि उसने “सब्त का पालन नहीं किया” या “सब्त को तोड़ दिया।” अगर कोई सब्त का पालन नहीं करता, तो यह बहुत गलत माना जाता था।

सब्त एक परिवार के सभी लोगों के लिए, यहाँ तक कि **सेवकों** या **दासों** के लिए और जानवरों के लिए भी विश्राम का दिन था। यह पूरी सृष्टि के लिए विश्राम का दिन था।

यीशु के समय तक यहूदी धार्मिक शिक्षक परमेश्वर की आज्ञा का उल्लंघन न करने के लिए इतने सतर्क हो गए थे कि उन्होंने सब्त के बारे में और ज्यादा नियम बना लिए थे। इन नियमों का पालन करना बहुत मुश्किल था। धार्मिक अगुवे यह भूल गए थे कि यह दिन विश्राम करने और परमेश्वर की महिमा करने के लिए था। सब्त के बारे में यीशु और धार्मिक आगुवों के बीच कई बार बहस हुई। यीशु अक्सर धार्मिक आगुवों से निराश होता था क्योंकि वे लोगों के बनाए नियमों को परमेश्वर की दी हुई अच्छी **व्यवस्था** से ज्यादा महत्वपूर्ण मानते थे, और वे यह नहीं सोचते थे कि परमेश्वर सच में क्या चाहता है।

सुरूफिनीकी

फीनीके **इसाएल** के उत्तर में स्थित एक क्षेत्र का नाम है। फीनीके, भूमध्य सागर के किनारे पर बसी पाँच नगरों वाली एक पतली पट्टी थी।

नए नियम के समय में यह क्षेत्र सीरिया नामक देश का हिस्सा था। इस कारण, उस क्षेत्र से आने वाले किसी व्यक्ति को “सुरूफिनीकी” कहा जा सकता था। इस क्षेत्र में रहने वाले कई लोग अन्य देशों से आए थे, विशेषकर यूनान से। इस क्षेत्र में बहुत से लोग सामान खरीदने और बेचने के व्यापार में लगे थे, विशेषकर जहाज़ों के माध्यम से।

आज, यह क्षेत्र उस देश का हिस्सा है जिसे हम अब लबानोन के नाम से जानते हैं।

सुसमाचार

सुसमाचार शब्द एक **यूनानी** शब्द का अनुवाद है जिसका सीधा अर्थ है “शुभ संदेश।” बाइबल में **शुभ संदेश** यह है कि परमेश्वर ने लोगों को बचाने का मार्ग बनाया है। नए नियम में, यह साफ़ हो जाता है कि परमेश्वर अपने लोगों को यीशु की मृत्यु और **पुनरुत्थान** के द्वारा बचाता है। प्रेरितों के काम और पत्रियों में, जब लोग “सुसमाचार का प्रचार कर रहे होते हैं” तो वे लोगों को यह शुभ संदेश सुनाते हैं कि यदि वे यीशु पर भरोसा करते हैं तो उन्हें बचाया जा सकता है।

बाइबल के उस भाग में जो यीशु के जीवन के बारे में बताता है-मत्ती, मरकुस, लूका और यूहन्ना की किताबें-हम कभी-कभी सुसमाचार या “राज्य के शुभ संदेश” के बारे में भी सुनते हैं। उस समय, लोगों को बचाने के लिए यीशु अभी तक नहीं मरा था। यहाँ शुभ संदेश का अर्थ है कि **परमेश्वर का राज्य** शुरू होने वाला है या पहले ही शुरू हो चुका है। यीशु ने लोगों से कहा कि परमेश्वर सारी पृथ्वी पर राज्य करता है, और जल्द ही वह अपना राज्य सदा के लिए स्थापित करेगा। उस समय तक, लोगों को पहले से ही इस राज्य के नागरिकों के रूप में व्यवहार करना चाहिए, और परमेश्वर को प्राप्त करने के लिए खुद को तैयार करना चाहिए। शुभ संदेश यह है कि परमेश्वर राज्य कर रहा है, और अब भी हम उसके राज्य के सदस्य हो सकते हैं! यीशु हमें बचाने के लिए मरा, जो लोग यीशु पर भरोसा करते हैं वे परमेश्वर के राज्य का हिस्सा हो सकते हैं।

कलीसिया में, हम अक्सर “सुसमाचार” शब्द का इस्तेमाल नए नियम की उन चार पुस्तकों के बारे में बताने के लिए करते हैं जो हमें यीशु के जीवन के बारे में बताती हैं: मत्ती, मरकुस, लूका और यूहन्ना। जब

इनमें से किसी एक पुस्तक के बारे में बात की जाती है, तो हम अक्सर “मत्ती का सुसमाचार” या “मरकुस का सुसमाचार” कहते हैं। इसका अर्थ है कि जब हम उदाहरण के लिए “मत्ती का सुसमाचार” कहते हैं, तो हमारा अर्थ मत्ती की पूरी पुस्तक से होता है।

सूबेदार

सूबेदार एक रोमी सैन्य अधिकारी होता है जो सौ सैनिकों के एक दल का नेतृत्व करता है।

सेना

एक **सेना** रोमी सैनिकों का एक बड़ा समूह था; जिसमें छह हजार से अधिक सैनिक होते थे। जिस भाग में एक **बुरी आत्मा** यीशु से कहती है कि उसका नाम “सेना” है, उसका अर्थ यह होता है कि वह केवल एक ही बुरी आत्मा नहीं, बल्कि बुरी आत्माओं का एक बहुत बड़ा समूह है।

सेवक

एक **सेवक** वह व्यक्ति होता है जो किसी और के लिए काम करता है। सेवक अपने स्वामी के घर या खेतों में काम कर सकते हैं। आमतौर पर समुदाय में सेवकों की स्थिति नीचे होती है।

यदि किसी सेवक को उसके काम की मजदूरी नहीं मिलती और उसे अपनी इच्छा से अपने स्वामी को छोड़ने की आज़ादी नहीं होती, तो उसे **दास** कहा जाता है। दास स्वामी की संपत्ति होता है। स्वामी दास को किसी और को बेच सकता है, जैसे वह अपनी दूसरी संपत्ति बेच सकता है।

कुछ स्वामी दासों के साथ कठोर व्यवहार करते थे, लेकिन कुछ स्वामी दयालु होते थे और अपने दासों के साथ ऐसा व्यवहार करते थे मानो वे परिवार का हिस्सा हों।

बाइबल में सेवक और दास के लिए अक्सर एक ही शब्द का इस्तेमाल किया गया है। कभी-कभी “सेवक” के लिए एक अलग शब्द का इस्तेमाल यह दिखाने के लिए किया जाता है कि वह दूसरों की सेवा करता है, लेकिन वह दास नहीं है।

सोर

सोर **सूरूफिनीकी** या फिनीके में एक शहर है, जो **इस्राएल** के उत्तर में स्थित है। सोर भूमध्य सागर के तट पर स्थित है। आज, यह शहर उस देश का हिस्सा है जिसे हम अब लबानोन के नाम से जानते हैं। यीशु के समय में, सोर उस क्षेत्र का एक महत्वपूर्ण शहर था क्योंकि फीनीके के लोग जहाज़ बनाने और अपने जहाज़ों से अन्य देशों में जाकर सामान खरीदने और बेचने में माहिर थे। सोर इस्राएल का हिस्सा नहीं था, और **यहूदी** लोग जानते थे कि सोर के लोग बुरे हैं और परमेश्वर की व्यवस्था का पालन नहीं करते थे। **इस्राएली भविष्यद्वक्ताओं** ने सोर के विरुद्ध भविष्यद्वक्ता की। हालाँकि, यीशु ने कहा कि जिन यहूदी नगरों ने उसे ठुकरा दिया था, उन्हें परमेश्वर द्वारा न्याय किए जाने पर सोर से भी बड़ी सजा मिलेगी!